

IL-PREPOSTU MONSINJUR EMMANUEL VELLA


TONY TERRIBILE

Din is-sena, f'din is-sensiela li fiha qed naghtu taghrif dwar persunaġġi li l-kwadri taghhom huma meqjuma fis-sagristija tal-knisja kolleġġjata ta' Birkirkara, hu xieraq li ndawru l-harsa taghna lejn il-pittura li tirrappreżenta lill-Monsinjur Emmanuele Vella li bejn 1-1936 u 1-1962 kien il-Prepostu ta' din il-Kolleġġjata.

Hu xieraq li naghtu dan it-taghrif f'din is-sena ghal żewġ raġunijiet.

1) Din is-sena jahbat iċ-ċentinarju tat-twelid ta' Monsinjur Vella;

2) Dan il-Prepostu kien il-mexxej tal-Parroċċa meta din kisbet l-unur ta' Bazilika Minuri



Pittura tal-Prepostu Vella fis-Sagrestija tal-Bazilika

MIN KIEN IL-PREPOSTU VELLA

Dun Manwel Vella twieled il-Hamrun fit-13 ta' Ġunju 1900. Hu studja fl-Università ta' Malta u fil-Gregorjana u fl-1925 gie ordnat saċerdot. Tliet snin wara, l-Arċisqof Mauro Caruana hatru Kappillan ta' Rahal il-Ġdid. Hawnhekk kellu l-problema li dan il-post hekk kbir kien għadu bla knisja parrokkjali decenti u għalhekk Dun Manwel, li kien għadu saċerdot żagħżuġh, intefa' b'ruhu u b'gismu fuq dan il-proġett u, bis-sahha tiegħu, il-bini mexxa hafna 'l quddiem, b'mod li fi żmien bdiets tintuża għaċ-ċelebrazzjonijiet liturġiċi.

Fl-1936 inhatar Prepostu ta' Birkirkara. Hawnhekk wera mill-ewwel li kien se jkun tabilhaqq ir-ragħaj it-tajjeb tal-merhla fdata f'idejh. Kien il-missier ta' kulhadd. Fejn kien jara l-faqar kien ihenn u f'dawk iż-żminijiet il-faqar kien jinhass sewwa billi l-għajnuniet soċjali kienu għadhom biss holma.

Din il-hniena lejn il-fotra u l-batuti, il-Prepostu Vella wrieha biċ-ċar



fis-snin tal-gwerra meta Birkirkara mtliet bir-refuġjati. Dawn ukoll sabu fih il-missier hanin.

Kien saċerdot ta' serjetà kbira u jekk kien mehtieg li jaghmel ċanfira jaghmilha bla biża' ta' xejn. Kien bniedem ta' prinċipji sodi. Kien iwiddeb u jwissi b'għaqal kbir. Kellu mhabba kbira lejn il-Knisja u lejn is-Saċerdozju. Ghalih il-konfessjonarju kien il-mezz li jhabbeb m'Alla lil dawk kollha li kienu joffendu lil Alla. Kellu l-kariżma tal-hlewwa u tal-prudenza wriehom u għalhekk ressaq lejn Alla bosta erwieh midinba.

L-għaqal u l-prudenza wriehom meta f' Birkirkara kien hemm inkwiet kbir bejn il-Kapitlu u l-Awtoritajiet Ekkleżjastiċi. Kien hu li kkalma l-irjus u wera li kien strument ta' paċi iżda fl-istess hin wera li hu kien il-mexxej ta' Kollegġjata qadima, u bil-kelma tieghu Birkirkara kisbet dak li kien jimmeritaha u jixirqilha.

Il-Prepostu Vella kellu wkoll interess kbir f'dawk iż-żgħażaġh li kienu juru sinjali ta' vokazzjoni reliġjuża u saċerdotali. Kien isegwihom hafna, jiehu interess fil-formazzjoni spiritwali tagħhom u fuq kollox kien ikun l-ewwel wiehed li jgħinjom fil-problemi tagħhom.

Kienu bosta ż-żgħażaġh Karkariżi li matul il-prepositura ta' Monsinjur Vella (1936-1962) haddnu l-hajja saċerdotali jew reliġjuża. Dawn kollha raw f'Monsinjur Vella l-akbar benefattur u eżempju mill-isbah ta' saċerdot konvint mill-vokazzjoni tieghu.

B' sinjal ta' rikonoxxenza, fl-1962, l-Arċisqof Gonzi hatru Monsinjur tal-Katidral ta' Malta u aktar tard Dekan u Arċidjaknu ta' l-istess Kapitlu metropolitan li huma l-oghla żewġ dinjajtiet tal-Katidral.



Miet il-Hadd 7 ta' Ottubru 1979 wara li kien ilu żmien twil marid.

Skond ix-xewqa tiegħu l-funeral tiegħu sar nhar it-Tnejn 8 ta' Ottubru fil-Bażilika ta' Birkirkara. Minkejja li kien ilu sbatax-il sena nieqes minn din il-Parroċċa, il-Karkariżi harġu bi hġarhom biex jagħtu l-ahħar tislima. Kien jum ta' luttu kbir madwar ir-rahhal.

Il-korteo telaq minn San Pawl għal Sant'Elena u fih hadu sehem il-monsinjuri tal-Katidral u l-kapitlu ta' Birkirkara. Monsinjur Carmelo Xuereb, il-Vigarju Ġenerali, mexxa l-funeral u l-Quddiesa u miegħu ikkonċelebraw 'il fuq minn sittin saċerdot. Il-knisja kienet fgata bin-nies. Wara l-kant tal-Libera il-kadavru tiegħu ttehed fil-kappellun tad-Duluri u hemm in-nies dahlet u tagħtu l-ahħar tislima.

L-ghada, it-Tlieta 9 ta' Ottubru 1979, sar il-funeral għaċ-ċimiterju ta' l-Addolorata, fejn indifen fil-qabar tal-familja.

Il-kwadru artistiku f'din is-sagristija huwa tifikira żgħira ta' dan il-Prepostu kbir li għamel l-aqwa ġieħ lil din il-Kolleġġjata u Bażilika ta' Birkirkara.

TONY'S BAR

Richard

jixtieq
lill-Karkariżi kollha
l-Festa t-Tajba

COLOUR & B/W PHOTOCOPY SERVICE

CORAL IMAGES

BRARED STR c/w JOHN BORG STR
B'KARA BKR 05 Tel/Fax 444370

